



# THE GOOD SHEPHERD

BULLETIN

*A Laity initiative for Peace, Unity and Enlightenment*

പുസ്തകം : 01

2022 ജൂലൈ - ഓഗസ്റ്റ് (1197 കർക്കിടകം - 1198 ചിങ്ങം)

ലക്കം : 4

എഡിറ്റോറിയൽ

## സഭയിൽ സ്ത്രീകളുടെ പദവിയും പങ്കാളിത്തവും

വിശുദ്ധ ദൈവമാതാവിനെ അനുസ്മരിക്കുന്ന പെരുന്നാളുകൾ ആചരിക്കുന്ന ഒരു കാലയളവാണ് ഓഗസ്റ്റ്, സെപ്റ്റംബർ മാസങ്ങൾ. സ്ത്രീബാ പെരുന്നാളിന് ശേഷമുള്ള സമയങ്ങൾ ദൈവമാതാവിനെ പ്രത്യേകം സ്മരിക്കുന്നു. നമ്മുടെ സഭ മാതാവിനു നൽകുന്ന പ്രാധാന്യം അഭിതീയമാണ്. ആദ്ധ്യാത്മിക മാനങ്ങൾക്കപ്പുറം ചില മറ്റു മൂല്യങ്ങൾ കൂടി കണക്കിലെടുത്താണോ ഇന്ന് പെരുന്നാളുകളുടെ കൊഴുപ്പ് കൂടുന്നത് എന്ന് സംശയിക്കേണ്ടിയിരിക്കുന്നു.

ദൈവമാതാവിനെ ആദരവോടും ഭക്തിയോടുംകൂടി സ്മരിക്കുന്ന നമ്മൾ കുടുംബത്തിന്റെ നിലനിൽപ്പിനായി ജീവിതത്തിന്റെ നല്ലൊരു പങ്കും ഭ്രമിയിലും ബസിലുമായി കിലോമീറ്ററുകൾ ദിവസവും സഞ്ചരിച്ച് കുടുംബ പരിപാലനവും, ഉദ്യോഗവും നിർവഹിക്കുന്ന എല്ലാ കുടുംബനികളേയും യഥാർത്ഥം കരുതുകയും ബഹുമാനിക്കുകയും ചെയ്യേണ്ടതാണ്.

സുറിയാനി ക്രിസ്ത്യാനി കുടുംബങ്ങളിലെ നല്ലൊരു വിഭാഗം ഉദ്യോഗസ്ഥകളും ദിവസവും രണ്ടും മൂന്നും ജില്ലകൾ താണ്ടി ഒന്നിലധികം വാഹനങ്ങൾ മാറി കയറി വീടും ഓഫീസുമായി കഴിയുന്നു. നമ്മുടെ വളഞ്ഞുപുളഞ്ഞ റോഡിലൂടെ അത്ര ആധുനികമല്ലാത്ത ബസ്സും, തിരക്ക് പിടിച്ച ഭ്രമിയിലുമൊക്കെ അവരുടെ യാത്രാ സമയം ദീർഘിപ്പിക്കുകയും ആരോഗ്യം വഷളാക്കുകയും ചെയ്യുന്നുമുണ്ട്. എന്നിട്ടും പതിവ് തെറ്റാതെ സ്വന്തം ആരോഗ്യമോ രോഗാവസ്ഥയോ വകവയ്ക്കാതെ നിരന്തരം ബദ്ധപ്പെട്ട് കുടുംബത്തിനും ജോലിസ്ഥലത്തിനുമിടയ്ക്ക് ഓടിക്കൊണ്ടിരിക്കുന്നു. വിദേശത്ത് ജോലി ചെയ്യുന്ന നമ്മുടെ വനിതകളും ഈ ഓട്ടത്തിൽ നിന്നും മാറി നിൽക്കുന്നില്ല. ഏലിശബായുടെ അടുക്കലേക്ക് ഓടി ചെല്ലുന്ന മാതാവിനെ ഓർമ്മിപ്പിക്കുന്നു അവർ. കുടുംബത്തിന്റെ സാമ്പത്തിക ഭദ്രതയും അച്ചടക്കവും നിലനിർത്തുവാൻ ഭാരപ്പെടുന്ന സ്വയം തൊഴിലിൽ വ്യാപരിക്കുന്ന, വ്യവസായങ്ങളിൽ ഏർപ്പെട്ടിരിക്കുന്ന, നമ്മുടെ അമ്മമാരെയും സഹോദരിമാരായ സ്ത്രീ രത്നങ്ങളെയും ആദരവോടെ സമൂഹം കാണണം.

മാതാവിനെപ്പോലെ ശിശുവിനെ ഉദരത്തിൽ വഹിച്ചും, ദമ്പതാം മാസത്തിൽ പോലും ദുരം താണ്ടിയ അനേകം മഹതികളുണ്ടിവിടെ. പ്രസവശേഷം പരിചരണം വേണ്ട കാലത്ത് ശിശുവിന്റെ സംരക്ഷണത്തിനായി ദീർഘ ദുരം സഞ്ചരിച്ച മാതാവിനെ അനുസ്മരിക്കുന്നു പലരുടേയും ജീവിതയാത്രകൾ, ജീവിത വ്യഥകൾ.

കഷ്ടപ്പെട്ട് സമ്പാദിക്കുന്ന പണം സ്വന്തമായി വിനിയോഗിക്കാൻ അവർ തയ്യാറാവുന്നില്ല. സ്ത്രീ സമ്പാദിക്കുന്നതൊക്കെ കുടുംബ വരുമാനവും, പുരുഷൻ സമ്പാദിക്കുന്നതൊക്കെ അയാളുടെ സ്വകാര്യ സ്വത്തുമാണ് എന്ന നാട്ടുനടപ്പ് അറിഞ്ഞുകൊണ്ട് തന്നെ അവർ ജീവിതവും കുടുംബ ഭദ്രതയും നിലനിർത്തുവാൻ സ്വയം ഹോമിക്കുന്നു.

സ്വന്തം ശരീരത്തിൽ ഇടം നൽകി തന്റെ രക്തവും മാംസവും പങ്കിട്ട് നൽകിയാണ് ഒരോ അമ്മയും തന്റെ കുഞ്ഞിനെ ഈ ലോകത്തിലേക്ക് വളർത്തി വിടുന്നത്. മറ്റൊരാളും ഉണരുന്നതിന് മുമ്പേ ഉണർന്ന് പതിവ് തെറ്റാതെ ഒരോരുത്തർക്കുമുള്ള ഭക്ഷണം പാകം ചെയ്യുന്നു. അമ്മായിയമ്മയേയും അമ്മായിയപ്പനേയും അവരുടെ നിർബന്ധം അനുസരിച്ച് തന്നെ പരിചരിക്കുന്നു. കഴിക്കാൻ മടി പിടിക്കുന്ന കുട്ടികൾക്ക് പോഷണം നഷ്ടമാകാതെ എങ്ങനെയും ഭക്ഷണം കൊടുക്കുന്നു. കഴിച്ചു എന്ന് വരുത്തി ജീവിതയാത്രക്കുള്ള ഓട്ടം. രാത്രി തിരികെയെത്തുമ്പോൾ, ഒരു പിടി ജോലികൾ കാത്ത് കിടപ്പുണ്ടാകും; ഒപ്പം പലരുടേയും പരിഭവങ്ങളും. എല്ലാം തീർത്ത് കിടക്കുമ്പോഴേക്കും നേരം വളരെ വൈകിയിട്ടുണ്ടാകും. ഉറങ്ങുമ്പോൾ “നാളത്തേക്ക് എന്ത് ഉണ്ടാകും?” എന്ന ചിന്ത.

എല്ലാവർക്കും വേണ്ടി സ്വന്തം ആരോഗ്യവും സുഖവും കളഞ്ഞ് ഓടുമ്പോഴും കുഞ്ഞുങ്ങൾ വഴിപിഴച്ചാൽ, ഭർത്താവിന്റെ ആരോഗ്യം കുറഞ്ഞാൽ എന്ത് സംഭവിച്ചാലും അതിന്റെ പഴി മുഴുവൻ അവളുടെ തലയ്ക്ക്. എന്നിട്ടും ഓടാൻ അവൾ നിർബന്ധിതയാകുന്നു. കാരണം, അവളുടെ ഓട്ടത്തിന്റെ ‘വിപണിമൂല്യം’.

മനുഷ്യകുലത്തിന് സ്ത്രീമൂലം സംജാതമാകുന്ന മാതൃത്വത്തിന്റെ, അമ്മയെന്ന ഉന്നതാവസ്ഥ ഒരത്ഭുതമാണ്. അമ്മയുടെ കാരണപൂർവ്വമായ കരുതൽ, പരിഭവമില്ലാത്ത സഹനം, വറ്റാത്ത സ്നേഹം, ക്ഷമയോടെയുള്ള ത്യാഗം മുതലായ മൂല്യങ്ങൾ സൃഷ്ടിക്കുന്ന കുടുംബ സാമൂഹിക പശ്ചാത്തലം ഒരുങ്ങുന്നതിലൂടെ സംസ്കാരത്തെ ഔന്നത്യമാക്കുന്നു.

കുടുംബത്തിലെ സ്ഥിതി ഇങ്ങനെയൊക്കെ, സഭയിലോ? സമൂഹത്തിലെ ഒരംഗമെന്ന നിലയിൽ സ്ത്രീകൾക്ക് സഭയിൽ അർഹിക്കുന്ന സ്ഥാനം ലഭിക്കുന്നില്ല എന്നത് ഖേദകരമാണ്. നമ്മുടെ സ്ഥാപനങ്ങൾ കെട്ടിപ്പടുക്കുന്നതിൽ സ്ത്രീകളുടെ അധ്വാനഫലം നമ്മൾ വാങ്ങാറില്ലേ? എന്നിട്ടും സഭാ സമിതികളിൽ അവർക്ക് അർഹിക്കുന്ന പ്രാധാന്യം ലഭിക്കാതെ പോകുന്നു. ബാലികാ സമാജം, വനിതാസമാജം, നവജ്യോതി മോസ് തുടങ്ങിയ സഭയിലെ ചുരുക്കം പ്രസ്ഥാനങ്ങൾ സ്ത്രീകൾക്കായി ഉണ്ടായിട്ടുണ്ടെങ്കിലും സ്ത്രീ ശാക്തീകരണത്തെപ്പറ്റി നമ്മുടെ സഭ കാര്യമായി ചിന്തിച്ചിട്ടുള്ളതായി കാണുന്നില്ല. ഏറ്റവും വലിയ പാർലമെന്റ് എന്ന് അഭിമാനത്തോടെ പറയുന്ന മലങ്കര സുറിയാനി ക്രിസ്ത്യാനി അസോസിയേഷനിൽ സ്ത്രീ സാന്നിധ്യം തീർത്തും ഇല്ലായെന്നത് ജനാധിപത്യവിരുദ്ധവും ക്രൈസ്തവ മൂല്യങ്ങൾക്കു നിരക്കാത്തതുമാണ്. മലങ്കര അസോസിയേഷനിലേക്കും മാനേജിംഗ് കമ്മിറ്റിയിലേക്കും സ്ത്രീ പ്രാതിനിധ്യം ഉറപ്പുവരുത്തുന്നതിനായി സഭാ ഭരണഘടനയിൽ ഭേദഗതി വരുത്തണം. സാമൂഹിക മാറ്റത്തിന്റെ ചാലകശക്തിയായി വർത്തിക്കേണ്ട സ്ത്രീകൾ സഭാ സമിതികളിൽ ഇല്ലാതിരിക്കുന്നത് കാലത്തിന് പുറം തിരിഞ്ഞു നിൽക്കുന്നതിനെയാണ് സൂചിപ്പിക്കുന്നത്. പൗരോഹിത്യ കേന്ദ്രീകൃതമായ സഭകളിൽപോലും അവരുടെ സമിതികളിൽ വനിതാ പ്രാതിനിധ്യം ഉണ്ടെന്നിരിക്കെ നമ്മുടെ സഭയുടെ നിലപാട് തിരുത്തുവാൻ തയ്യാറാകണം.

വിശുദ്ധ അമ്മയുടെ മധ്യസ്ഥതയിൽ അഭയം തേടുന്നതോടൊപ്പം ഓരോ അമ്മയിലും വിശുദ്ധ മാതാവിന്റെ ദിവ്യചൈതന്യം ദർശിക്കുവാൻ നാം തലമുറകളെ ശീലിപ്പിക്കണം.

## സഭയ്ക്ക് ഒരു കർമ്മപദ്ധതി അനിവാര്യം

മലങ്കര സഭയുടെ ഭാവി മുന്നിൽകണ്ട് കാലോചിതവും സമയ ബന്ധിതവുമായ ഒരു കർമ്മ പദ്ധതി തയ്യാറാക്കി നടപ്പാക്കാൻ പുതിയ സഭാ മാനേജിങ് കമ്മിറ്റി തയ്യാറാകണമെന്ന് ‘ദി ഗുഡ് ഷെപ്പേർഡ്’ ഓർത്തഡോക്സ് സിറിയൻ ക്രിസ്ത്യൻ ഫാമിലി ഫെലോഷിപ്പ് ആവശ്യപ്പെട്ടു. സമൂഹത്തെയും സഭയുടെ വർത്തമാനകാല അവസ്ഥയെയും വിലയിരുത്തി ദീർഘകാല പദ്ധതിക്കും, അഞ്ചു വർഷം കൊണ്ട് പൂർത്തീകരിക്കേണ്ട ഒരു കർമ്മ പദ്ധതിക്കും അടിയന്തിരമായി രൂപം നൽകണം. മലങ്കര സഭാ മക്കളുടെ സാന്നിധ്യം ഇന്ന് ലോക മെമ്പാടുമുണ്ട്. മലങ്കരയിൽനിന്ന് ധാരാളം പേർ സ്ഥിരം പ്രവാസത്തിലേക്ക് മാറുന്ന സാഹചര്യവും നിലനിൽക്കുന്നു. കോവിഡാനന്തര ലോകത്ത് സാമൂഹ്യ ക്രമത്തിനു തന്നെ ഭേദഗതി മാറ്റം ഉണ്ടായിക്കൊണ്ടിരിക്കുന്നു. അത്തരം സാമൂഹ്യ മാറ്റങ്ങളെ കണ്ണുതുറന്നു കണ്ട് യാഥാർത്ഥ്യബോധത്തോടെയും പ്രായോഗികതയോടെയുമുള്ള പദ്ധതിയാണ് അനിവാര്യം.


സഭയുടെ സാമൂഹ്യ-സാംസ്കാരിക മൂലധനം വേണ്ടത്ര രീതിയിൽ ഉപയോഗിക്കുവാൻ നമുക്ക് കഴിയുന്നില്ലായെന്നത് വസ്തുതയാണ്. കേവലം ഒരു സമുദായ സംഘടനക്കപ്പുറം ഭാവിയെ മുന്നിൽകണ്ട് ക്രിസ്തുവിന്റെ സുവിശേഷ പ്രതിബദ്ധത മുറുകെ പിടിക്കുന്ന, വളരെ ജീവസ്സുറ്റ ഒരു കർമ്മ പദ്ധതിയാണ് സഭയ്ക്ക് ആവശ്യം. നമ്മുടെ സഭാ സമിതികൾ ജനാധിപത്യ പരമായി നിലകൊണ്ട് വനിതാ - യുവജന പ്രാതിനിധ്യം ഉറപ്പാക്കി ക്രൈസ്തവ സാക്ഷ്യം വിളിച്ചു പറയേണ്ടിയിരിക്കുന്നു. സഭയുടെ മുഖ്യധാരയിൽ കടന്നുവരാത്ത ധാരാളം വിശ്വാസികൾ ഉണ്ട്. അവർ പലപ്പോഴും മറ്റു വിശ്വാസങ്ങളിലേക്ക് ഒക്കെ ചേക്കേറുന്ന കാഴ്ചയും കാണാൻ സാധിക്കും. പരമമല തിരുമേനിയും സ്ത്രീബാദാസ് സമൂഹവും സഭയിലേക്ക് കൊണ്ടു വന്ന വിശ്വാസികൾ ഉദാഹരണം. ആരോഗ്യ-വിദ്യാഭ്യാസ-സാങ്കേതിക-രാഷ്ട്രീയ-സാമൂഹ്യക്ഷേമ മേഖലകളിൽ നമ്മുടെ ഇടപെടൽ സജീവമാകണം. സാമൂഹ്യ പ്രശ്നങ്ങൾ, സുവിശേഷ

ദൗത്യം, വിശ്വാസികളുടെ സാമൂഹ്യ സുരക്ഷിതത്വം, ഇതര സഭാ ബന്ധങ്ങൾ, ബഹുസ്വരതയിൽ പാരസ്പര്യം എന്നീ വിഷയങ്ങളിൽ സഭയ്ക്ക് നിലപാടുകൾ ഉണ്ടാകുകയും അഭിമുഖീകരിക്കുകയും ചെയ്യണം.

സുവിശേഷപ്രഘോഷണവും, പ്രബോധനവും ആധുനിക കാലഘട്ടത്തിൽ ഫലപ്രാപ്തിയോടെ നടത്തുന്നതിനുള്ള മാർഗ്ഗങ്ങളും, ശൈലികളും കണ്ടെത്തണം. ജീവിതചര്യതന്നെ ക്രിസ്തുസാക്ഷ്യം വഹിക്കുന്നതാകണം. ഒരുകാലത്ത് എക്യുമെനിക്കൽ രംഗത്ത് സ്ഥായിയായ സംഭാവനകൾ നൽകിയ മലങ്കര ഓർത്തഡോക്സ് സുറിയാനി സഭ, വിഭജിച്ചു നിൽക്കുന്ന, ഒരേ പൈതൃകം പേരുന്ന, ഒരേ വിശ്വാസം പുലർത്തുന്ന സഭകൾ തമ്മിൽ കൂടുതൽ ആന്തരികമായ ഐക്യത്തോടെ ഇടപെടുവാൻ സാഹചര്യം സൃഷ്ടിക്കുകയും മുന്നോട്ട് ഇറങ്ങുകയും ചെയ്യണം. പൗരോഹിത്യം വലിയ വെല്ലുവിളികൾ നേരിടുന്നു. ഭരണമല്ല, ശുശ്രൂഷയാണ്, പൗരോഹിത്യത്തിന്റെ മുഖമുദ്രയെന്ന വലിയ തിരിച്ചറിവിൽ ആരാധനക്കൊപ്പം, സേവനമനോഭാവത്തോടെ ഇടവകയിലെയും, ഇടവക നിലനിൽക്കുന്ന ദേശത്തിലെയും പ്രശ്നങ്ങളിൽ നീതിബോധത്തോടെ ഇടപെടലുകൾ നടത്തണം.

മലങ്കര സഭയുടെ മനുഷ്യ വിഭവശേഷി കൊണ്ട് തന്നെ പല കാര്യങ്ങളും നമുക്ക് ചെയ്യാൻ കഴിയും. അതിനുള്ള ഇച്ഛാ ശക്തിയും നേതൃത്വവുമാണ് സഭാ സ്ഥാനികളിൽ നിന്നും സമിതികളിൽ നിന്നുമുണ്ടാകേണ്ടത്. സമൂഹത്തിലെ ക്രിസ്തു സാന്നിധ്യമായി നിലകൊണ്ട് സ്നേഹത്തിലധിഷ്ഠിത സാമൂഹ്യക്രമം രൂപപ്പെടുത്തുവാനും, മാതൃക ആകുവാനും സഭയ്ക്ക് കഴിയണം. അങ്ങനെയുള്ള സംസ്കാരം വെച്ചുപുലർത്തുവാൻ സഭാസ്ഥാനികൾക്കു കഴിയണമെന്ന് ദി ഗുഡ് ഷെപ്പേർഡ് ഓർത്തഡോക്സ് സിറിയൻ ക്രിസ്ത്യൻ ഫാമിലി ഫെലോഷിപ്പ് ആവശ്യപ്പെട്ടു.

### ആദരാഞ്ജലി



ഫാ. ഡോ. ഒ. തോമസ്



ഡോ. അലക്സാണ്ടർ കാരയ്ക്കൽ



# നല്ല ഇടയന്മാരായി തീരട്ടെ

‘ത്രീയേകദൈവമേ!സ്തുതി.’  
കർതൃശുശ്രൂഷകരായ മെത്രാപ്പോലീത്താ സ്ഥാനികളായ ബഹുമാന്യരായ അച്ചാ/റമ്പാച്ചാ,

കരുണാ സമ്പന്നനായ ദൈവനാമത്തിൽ വന്ദനം.

മെത്രാപ്പോലീത്താ എന്ന ഉത്തരവാദിത്തപ്പെട്ട ദൈവനിയോഗത്തിലേക്ക് പരിശുദ്ധാത്മാവ് വിളിച്ചുവരുത്തിയിരിക്കുന്നതിൽ വിശുദ്ധ ത്രിത്വമാം ഏകദൈവത്തെ സ്തുതിക്കുന്നു.

നിയുക്ത സഭാപിതാക്കന്മാരെ ആശംസകൾ അറിയിക്കുകയും ചെയ്യുന്നു.

വിശുദ്ധ മാർക്കോസ് 9:33 - 37 വരെയുള്ള ഭാഗത്ത്, തങ്ങളിൽ വലിയവനാണെന്ന ചോദ്യത്തിന്, നമ്മുടെ കർത്താവും ദൈവവുമായ യേശു ക്രിസ്തു ശിഷ്യന്മാരോട് പ്രതികരിച്ചത് സ്മരിച്ചുകൊണ്ട്, അധികാരത്തിന്റേയും, സ്ഥാനമഹിമയുടേയും വലിപ്പഭാവം കൂടാതെ ക്രിസ്തു ഭാവമായ ശുശ്രൂഷയുടേയും, താഴ്മയുടേയും നിഷ്കളങ്കതയുടേയും, സ്ഥായിയായ മുഖമുദ്ര ചാർത്തി ഈ വലിയ ചുമതലയും, ഉത്തരവാദിത്വവും നിർവ്വഹിക്കുവാൻ ഇടയാക്കണമെന്നുള്ള ദൈവിക ബോധ്യത്തിൽ മുന്നോട്ടുപോകുവാൻ ദൈവാനുഗ്രഹം ഉണ്ടാകട്ടേയെന്ന് ഞങ്ങളും പ്രാർത്ഥിക്കുന്നു.

കൂട്ടു ശുശ്രൂഷകരായ ദൈവസഭയുടെ ആത്മീയമക്കൾ, പരിശുദ്ധ സഭയുടെ വിശുദ്ധിയും, ശ്രേഷ്ഠതയും, ഔന്നത്യവും, ജനാധിപത്യവും ചോർന്നുപോകുന്നതിൽ ഉത്കണ്ഠയോടെ ഒന്നിച്ചു കൂടുകയും, പ്രാർത്ഥിക്കുകയും, പ്രവർത്തിക്കുകയും ചെയ്തതിൽ രൂപപ്പെട്ട, ‘ദി ഗുഡ്ഷെപ്പേർഡ് ഓർത്തഡോക്സ് സിറിയൻ ക്രിസ്ത്യൻ ഫാമിലി ഫെലോഷിപ്പ്’ എന്ന കൂട്ടായ്മയെ പ്രതിനിധീകരിച്ച് നൽകുന്ന ഈ കത്ത്, ഇന്നത്തെ പൗരോഹിത്യ സ്ഥാനികൾ മിക്കവരുടേയും, ക്രിസ്താനുകരണമല്ലാത്ത പോക്കിൽ നിന്നുണ്ടായ ശക്തമായ പ്രതികരണം കൂടിയാണ്.

നമ്മുടെ പരിശുദ്ധ സഭയുടെ എല്ലാ തുറകളിലും പെട്ട പ്രതിബദ്ധതയുള്ള വിശ്വാസികളും, സഭയുടെ വലിയ വിളിയെക്കുറിച്ച് നല്ല അവബോധമുള്ള വൈദികരും ചേർന്ന്, ഈ കൂട്ടായ്മയെ ശക്തിപ്പെടുത്തുന്നു. സഭയിലെ ആന്തരീകജീർണ്ണതയും, ഏറ്റവും ഒടുവിൽ കോവിഡ് മൂലം സാമൂഹിക, സഭാ തലങ്ങളിലും മറ്റുമുണ്ടായ പുത്തൻ അനുഭവങ്ങളും, കാഴ്ചപ്പാടുകളിലും, ചിന്തധാരകളിലും വലിയ വ്യതിയാനങ്ങളും, പരിവർത്തനങ്ങളും സൃഷ്ടിച്ചിരിക്കുന്നു. ആചാരാനുഷ്ഠാനങ്ങളുടെ ഊന്നൽ അപ്രസക്തമെന്ന് ചിന്തിച്ച കോവിഡ് കാലം. പുതിയ പ്രതലത്തിൽ ധാർമിക മൂല്യങ്ങളും, ആത്മീയ ദർശനങ്ങളും, ഭാവങ്ങളും പുനർവ്യാഖ്യാനം നടത്തി, സത്യത്തെ പ്രതിബിംബിക്കുവാൻ

അഭിനവ മെത്രാന്മാർക്ക് അവരുടെ തെരഞ്ഞെടുപ്പിനെ തുടർന്ന് 2022 മാർച്ചിൽ ‘ദി ഗുഡ് ഷെപ്പേർഡ് ഓർത്തഡോക്സ് സിറിയൻ ക്രിസ്ത്യൻ ഫാമിലി ഫെലോഷിപ്പ് ഓരോരുത്തർക്കും നേരിട്ട് നൽകിയ കത്ത്.

നമ്മുക്ക് കഴിയണം. കൂടാതെ, ശ്രേഷ്ഠ അനുകരണങ്ങളും, ഉത്തമ മാതൃകകളും ഉണ്ടാകേണ്ടിയിരിക്കുന്നു. ക്രിസ്തു സഭയിലെ അഭിലഷണീയ മല്ലാത്ത കേസുകളും, വഴക്കുകളും, ഭിന്നതകളും, സമാധാനത്തെ കെടുത്തുന്ന തീവ്രവാദനിലപാടുകളും, ഏകാധിപത്യ ഭരണപ്രകീയകളും, ആഡംബര ഭ്രമവുമൊക്കെ ഉണ്ടാക്കിയിരിക്കുന്ന ധാർമികച്യുതിയും, വെറുപ്പും, യുവാക്കളെയും സഭയെ നിസ്വാർത്ഥമായി സ്നേഹിക്കുന്ന പലരേയും നിഷ്ക്രിയരാക്കുകയോ, നിസ്സംഗരാക്കുകയോ ചെയ്തിരിക്കുന്നു. ഈ സാഹചര്യത്തിൽ, ചില ഓർമ്മപ്പെടുത്തൽ അനിവാര്യമായി ഞങ്ങൾക്ക് തോന്നുന്നു. അത് താഴെ ശ്രദ്ധയിൽപ്പെടുത്തുകയും ചെയ്യുന്നു.

1. ക്രിസ്തുവിന്റെ വ്യതിരക്തമായ മൂല്യങ്ങളിൽ അതിമഹത്തായ സ്നേഹത്തിൽ അധിഷ്ഠിതമായ ചിന്തകളും,

പരിഹാരങ്ങളും, മാർഗ്ഗനിർദ്ദേശങ്ങളും, താഴ്മയിൽ ഊന്നിയുള്ള ജീവിതചര്യകൾക്കുമുപരി, പ്രശംസയും, പ്രൗഢിയും ആഡംബരവും, ധൂർത്തും അധികാരശർവ്വം വെച്ചുപുലർത്തുന്ന പൗരോഹിത്യ ആധിപത്യ സ്വഭാവം കൂടി വരുന്നത് ശുഭോദർക്കമായ നല്ലൊരു പ്രവണത അല്ല. ക്രിസ്തുദർശനത്തിനെതിരായ ഈവിധ അശുദ്ധ പ്രവണതകൾ പുരോഹിതസ്ഥാനികളിൽ നിന്നും പ്രതീക്ഷിക്കുന്നുമില്ല. വിശുദ്ധിയുടേയും, വിനയത്തിന്റേയും, പരസ്പരം മനസ്സിലാക്കലിന്റേയും, അന്തസുള്ള പ്രതികരണത്തിന്റേയും, ഒരുമയുടേയും കാലഘട്ടമാക്കുവാൻ പിതാക്കന്മാരേ, നിങ്ങൾക്ക് കഴിയണം.

2. പരിശുദ്ധ സഭയുടെ സമ്പത്തായ അത്മായക്കാർ കൂടി ഉൾപ്പെടുന്ന ഒരു ഇലക്രൂൽ കോളേജാണ് നിങ്ങളെ തെരഞ്ഞെടുത്തിരിക്കുന്നതെന്ന വസ്തുത വിസ്മരി

ക്കാതെ, കർത്താവിന്റെ തിരുശരീരമാകുന്ന സഭയിലെ പ്രധാന അംഗമാണോരോ വിശ്വാസിയും എന്ന സത്യത്തെ ഓർത്തുകൊണ്ട്, സഭയുടെ ഭരണസംവിധാനത്തിൽ, വിശ്വാസജീവിതത്തിൽ, ദൗത്യനിർവ്വഹണത്തിൽ അത്മായക്കാർ, കൂട്ടവകാശികളെന്ന ബോധ്യത്തോടെ സ്ഥാനം നൽകുകയും, ആദരപൂർവ്വം അംഗീകരിക്കുകയും വേണം.

3. പരിശുദ്ധ സഭയിലെ യുവതീ യുവാക്കൾ, പ്രതിഭാശാലികൾ, അനുഭവ സമ്പന്നരായ മുതിർന്നവർ മുതലായവരെക്കെ സഭയിൽനിന്ന് അന്യവൽക്കരിക്കപ്പെട്ടുകൊണ്ടിരിക്കുന്നുവെന്ന വസ്തുത ഉൾക്കൊണ്ട്, അടിയന്തരമായും ഫലപ്രദമായും ഈ വിഷയത്തെ അഭിസംബോധന ചെയ്യണം.

4. സഭാ കേസിൽ നമുക്ക് ലഭിച്ച വിധി, ദൈവം കനിഞ്ഞ വലിയകൃപയായി കണ്ട്, ശത്രുക്കളെപ്പോലും സ്നേഹിക്കാൻ പഠിപ്പിച്ച ക്രിസ്തുവിനെ സാക്ഷ്യപ്പെടുത്തുന്ന

സാഹചര്യമാക്കിയെടുക്കുന്നതിൽ പരാജയപ്പെട്ടവനാൽ ഒരു യാഥാർത്ഥ്യം. ഇനിയെങ്കിലും, സമയം തക്കത്തിൽ ഉപയോഗപ്പെടുത്തി രഞ്ജിപ്പിനും, സമാധാനത്തിനും ഐക്യത്തിനുമുള്ള ആത്മാർത്ഥമായ പ്രാർത്ഥനകളും പ്രവർത്തനങ്ങളും ഉണ്ടാകണം.

5. പരിശുദ്ധസഭയുടെ ശ്രേഷ്ഠമായ നിലനിൽപ്പിന്, നമ്മുടെ സെമിനാരി വിദ്യാഭ്യാസത്തിലെ പാഠക്രമവും, പരിശീലനവും, അഭ്യസന രീതികളുമൊക്കെ പുജാരികളെ സൃഷ്ടിക്കുന്ന നിലയിൽ നിന്നുയർന്ന്, പുജകനായ ദൈവത്തിന്റെ സാന്നിധ്യമായി പഠിതാക്കളെ രൂപപ്പെടുത്തുന്നവിധം രൂപാന്തരപ്പെടുത്തണം. വിശുദ്ധ കുർബാന ചൊല്ലുന്നവരെ അല്ല, അർപ്പിക്കുന്നവരെ ആണ് സഭക്കാവശ്യം. അതിനുതക്കുന്ന അദ്ധ്യാപകരെ കണ്ടെത്തി നിയമിക്കണം, അദ്ധ്യാപകർക്ക് അതനുസരിച്ച് ഓറിയന്റേഷൻ നൽകണം.

6. മെത്രാന്മാർ എന്ന നിലയിൽ നിങ്ങൾക്ക് ലഭിക്കുന്ന സ്വാധീനങ്ങളും, മാനങ്ങളും, അധികാരങ്ങളും, അംഗീകാരങ്ങളുമൊക്കെ, പരിശുദ്ധ സഭയുടെ സ്ഥാപകനും, പ്രധാന ഇടയനും, ലോകരക്ഷകനുമായ ക്രിസ്തുവിന്റെ ഇടയത്വശുശ്രൂഷയുമായി ബന്ധപ്പെട്ട മാനങ്ങളായി കാണുവാൻ കഴിയണം.

ദൈവത്തിന്റെ ദിവ്യമായ പഠിപ്പിക്കലുകൾക്കും, കാട്ടിതന്ന ദിവ്യമായ ജീവിത ശൈലിക്കും ഏറ്റവും അനുയോജ്യമായ ജീവിത ശൈലിയിലൂടെ, ജീവിച്ച്, ആടുകളുടെ നല്ല ഇടയരായി തീരുവാൻ പ്രതിജ്ഞാബദ്ധരാകണം. സ്തുതി പാഠകരായി, കൂടെ നിർത്താൻ കൂറെ ആരാധകരെ സൃഷ്ടിച്ച്, ആരവാരങ്ങൾക്കുള്ള അവസരം സൃഷ്ടിക്കാതെയും, തിന്മയോട് അനുരൂപപ്പെടാതെ, പക്ഷപാതംകൂടാതെ, സ്നേഹത്തോടും, നീതിബോധത്തോടും, ന്യായത്തോടും പ്രശ്നങ്ങളെ അഭിമുഖീകരിച്ച് ഉറച്ച നിലപാടുകളും, ശക്തമായ നീക്കങ്ങളും ദൈവാശ്രയത്തിൽ എടുക്കുന്നവരാകുവാൻ, വന്ദ്യ പിതാക്കന്മാരേ, നിങ്ങൾക്ക് കഴിയും, കഴിയണം.

വിശ്വാസസമൂഹത്തിന്റെയും, പ്രാർത്ഥനകളും കൂടെയുണ്ടാകും, ആശംസകളും.

## വായനക്കാർ പ്രതികരിക്കുന്നു

മൂല്യങ്ങളെ ഉയർത്തിപ്പിടിക്കുന്ന ഒരു സഭയാകണം മലങ്കര ഓർത്തോഡോക്സ് സുറിയാനി സഭ. ക്രൈസ്തവസാക്ഷ്യം എന്താണെന്ന് മറ്റുള്ളവർക്കു മാതൃകയാവുന്ന ഒരു സഭ. വ്യവഹാരങ്ങളില്ലാത്ത സഭ. ലോകത്തിന്റെ പ്രശ്നങ്ങൾക്കെല്ലാം ഏക പരിഹാരം ക്രിസ്തുവാണെന്ന് വേദപുസ്തകം

പള്ളിക്കൂടങ്ങൾ മാറുന്നത്. പള്ളികളുടെ കൂടമാവണം (കൊടുമുടി) പള്ളിക്കൂടങ്ങൾ...!

വൈദിക വിദ്യാർത്ഥി തിരഞ്ഞെടുപ്പിൽ കർശന ചട്ടങ്ങൾ പാലിക്കണം. കോഴ്സിന്റെ കാലാവധി ഏഴു വർഷമെങ്കിലും ആവണം. സംസ്കൃതം,

രോഗികളില്ലാത്ത സഭ...  
പള്ളിക്കൂടങ്ങൾ പള്ളികളുടെ കൂടമായി മാറുന്ന സഭ...!

ജോസ് കെ. തോമസ്, കൂളനട

ചൂണ്ടിക്കാട്ടി പഠിപ്പിക്കുമ്പോൾ അതേ വേദപുസ്തകം അടിസ്ഥാനമാക്കി തീർക്കാവുന്ന പ്രശ്നങ്ങൾക്കു മാണി-കോയ-കുറുപ്പ് കമ്മിറ്റികൾ വരേണ്ട സാഹചര്യമുണ്ടാവാത്ത സഭ. കോർപറേറ്റ് മാനേജ്മെന്റിലെ നിയമനങ്ങളെല്ലാം യോഗ്യതയുടെ അടിസ്ഥാനത്തിൽ മാത്രമാവുന്ന സഭ. വൻതുകകൾ ലേലം വിളിയിലൂടെ നേടി നിയമനങ്ങൾ നടത്തുന്നതുകൊണ്ടാണ് നിലവാരം ഇടിഞ്ഞുരണ്ടും മൂന്നും പിള്ളേർമാത്രമായി

ഹിന്ദി, മലയാളം, സുറിയാനി, ലാറ്റിൻ, ഇംഗ്ലീഷ് തുടങ്ങി അനവധി ഭാഷകളിൽ പ്രാവീണ്യം നേടണമെന്ന് നിർബന്ധമാവണം. എല്ലാ മതങ്ങളെക്കുറിച്ചും അവഗാഹമുണ്ടാവണം. വൈദിക വൃത്തിയെ പ്രഫഷൻ ആയി സ്വീകരിക്കാത്തവരെയാണ് ഇവിടെ വേണ്ടത്. സഭ നടത്തുന്ന നിർബന്ധിത പിരിവുകൾ ഉടനടി നിർത്തണം. ധൂർത്തും ആഡംബരവും ഇല്ലെന്നു കണ്ടാൽ എല്ലാവരും നിർലോപം സംഭാവനകൾ നൽകും.

## നിലപാടുകൾ നീതിപൂർവ്വവും സത്യസന്ധവുമായിരിക്കണം

ജോജി വഴുവാടി,ന്യൂഡൽഹി

പരിശുദ്ധ മാർത്തോമ്മാ ശ്ലീഹയാൽ സ്ഥാപിതമായ സഭ എന്നാണല്ലോ നാം വിശ്വസിക്കുന്നതും പഠിപ്പിക്കുന്നതും. അപ്പോൾ മലങ്കര ഓർത്തഡോക്സ് സുറിയാനി സഭ ആ പിതാവിന്റെ നിലപാടുകളും പ്രവർത്തികളും പിന്തുടരുമ്പോൾ മാത്രം ആണ് സഭ അതിന്റെ ദൗത്യം പൂർത്തിയാക്കുന്നത്.

ഗോൻഡാഫോറെസ് രാജാവ് പുതിയ കൊട്ടാരം പണിയുവാൻ വേണ്ടി മാർത്തോമ്മാ ശ്ലീഹായ്ക്ക് നൽകിയ പണം രാജാവിന്റെ പേരിൽ പാവങ്ങൾക്ക് നൽകി സ്വർഗത്തിൽ രാജാവിന് കൊട്ടാരം

പണിതു. ഇന്ന് ആ പിതാവിന്റെ പിൻഗാമികൾ പലരും അധികാരികളായ ജനനാൽകുന്ന പണം കൊണ്ട് ഇവിടെ തന്നെ കൊട്ടാരങ്ങൾ പണിത് വിശ്വാസികളെ അകറ്റി നിറുത്തുന്നു. ഇതിന് മറ്റും വേണം. അധികാരികളായ വിശ്വാസ സമൂഹത്തോട് വിശ്വസ്തതയും സത്യസന്ധതയും വിധേയത്വവും പുലർത്തുവാൻ സഭാസ്ഥാനികൾ ശ്രദ്ധിക്കുമ്പോൾ ഈ സഭയ്ക്കു പുതിയ ദിശാബോധം ലഭിക്കും എന്ന് വിശ്വസിക്കുന്നു. അതിനായി ദൈവസന്നിധിയിൽ പ്രാർത്ഥനകൾ സമർപ്പിക്കുന്നു.

ലാളിത്യമാവണം സഭയുടെ മുഖമുദ്ര. പരിസ്ഥിതി സംരക്ഷണം എന്ന പേരിൽ ഫ്ളെക്സും കെട്ടി വാഹന ഘോഷയാത്ര നടത്തുന്നതിലെ അപാകതകൾ പറഞ്ഞുകൊടുക്കാൻ കഴിവുള്ളവരാവണം ഈ സഭയിലെ വികാരിമാർ. കോടീശ്വരനായതുകൊണ്ടു ദൈവരാജ്യവുമായോ രക്ഷയുമായോ ബന്ധമുണ്ടാവില്ല എന്ന മുൻവിധിയൊന്നും വേണ്ട. തൃജിക്കാൻ തയ്യാറുള്ളവന്റെയും മാനസാന്തരപ്പെടുന്നവന്റെയും കൂടെ, അവൻ കോടീശ്വരനായാലും, ദൈവം ഉണ്ടാവും. തൃജിക്കാൻ തയ്യാറാവുക

എന്നതാണ് പ്രധാനം...! മരുന്നിന്റെ അമിതോപയോഗം തടയാനുള്ള പരിശീലനം വിശ്വാസികൾക്കുണ്ടാവാൻ വേണ്ടത് ചെയ്യുന്നതിനു പകരം ആശുപത്രികൾ കെട്ടിപ്പൊക്കുന്ന പരിപാടി ഉപേക്ഷിക്കണം. ഇനിയുള്ള കാലം സമുദായമോ മതമോ ജാതിയോ ഒന്നും നിർബന്ധമുള്ള ഒരു തലമുറയല്ല വരുന്നതെന്ന് മനസ്സിലാക്കി പെരുമാറിയില്ലെങ്കിൽ പിന്നെ കർത്താവിന്റെ വീണ്ടും വരവു വരെ കാത്തിരിക്കേണ്ടി വരും എല്ലാം ശരിയാവാൻ....



# ഒരുമിച്ച് ഒരു വഴി

ഫാ. ഡോ. കെ. എം. ജോർജ്ജ്

(2022 ഓഗസ്റ്റ് നാലിന് പത്തനാപുരം മൗണ്ട് താബോർ ദയറായിൽ കൂടിയ മലങ്കര സുറിയാനി ക്രിസ്ത്യാനി അസോസിയേഷന്റെ (2022-27) പ്രഥമ യോഗത്തിൽ നടത്തിയ ധ്യാന പ്രസംഗം)

പ. ബാവാ തിരുമേനി, പിതാക്കന്മാരേ, സഹോദരങ്ങളേ,

മലങ്കര അസോസിയേഷന്റെ ഈ മഹനീയ സമ്മേളനത്തിൽ നമ്മുടെ ധ്യാനചിന്തയ്ക്കായി സമർപ്പിക്കുന്നത് വി. പൗലോസ് അപ്പോസ്തോലൻ ഫിലിപ്പിയർക്ക് എഴുതിയ ലേഖനം രണ്ടാം അദ്ധ്യായം 1-8 വാക്യങ്ങളാണ്. “നിങ്ങൾ ഏകമനസ്സുള്ളവരായി ഏക സ്നേഹം പുണ്ടു ഐകമത്യപ്പെട്ടു ഏക ഭാവമുള്ളവരായി ഇങ്ങനെ എന്റെ സന്തോഷം പൂർണ്ണമാക്കുവിൻ. ശാഠ്യത്താലോ ദുരഭിമാനത്താലോ ഒന്നും ചെയ്യാതെ താഴ്മയോടെ ഓരോരുത്തൻ മറ്റുള്ളവനെ തന്നെക്കാൾ ശ്രേഷ്ഠൻ എന്നു എണ്ണിക്കൊൾവിൻ. ഓരോരുത്തൻ സ്വന്ത ഗുണമല്ല മറ്റുള്ളവന്റെ ഗുണവും കൂടെ നോക്കേണം. ക്രിസ്തുയേശുവിലുള്ള ഭാവം തന്നെ നിങ്ങളിലും ഉണ്ടായിരിക്കട്ടെ. അവൻ ദൈവരൂപത്തിൽ ഇരിക്കെ ദൈവത്തോടുള്ള സമത്വം മുറുകെ പിടിച്ചു കൊള്ളേണം എന്നു വിചാരിക്കാതെ ദാസരൂപം എടുത്തു. മനുഷ്യസാദൃശ്യത്തിലായി തന്നെത്താൻ ഒഴിച്ചു വേഷത്തിൽ മനുഷ്യനായി വിളങ്ങി തന്നെത്താൻ താഴ്ത്തി മരണത്തോളം ക്രൂശിലെ മരണത്തോളം തന്നെ, അനുസരണമുള്ളവനായിത്തീർന്നു”. (ഫിലിപ്പിയർ 2:1-8)

ദൈവത്തിന്റെ താഴ്മയെക്കുറിച്ച് നമ്മുടെ വേദപാരമ്പര്യം പഠിപ്പിക്കുന്നത് നാം ശ്രദ്ധിക്കണം. “വിനീതനും മനുഷ്യരേ സ്നേഹിക്കുന്നവനുമായ ദൈവം” എന്ന് നമ്മുടെ പ്രുമിയോൻ, സെദറാ പ്രാർത്ഥനകളിൽ പലയിടത്തും കാണുന്നുണ്ട്. ദൈവം താഴ്മയുള്ളവനാണ് എന്നു പഠിപ്പിക്കുന്ന മറ്റ് മതപാരമ്പര്യങ്ങൾ ഉണ്ടോ എന്ന് അറിഞ്ഞു കൂടാ. സർവ്വശക്തനും സർവ്വവ്യാപിയും സർവ്വജ്ഞാനിയുമായ ദൈവസങ്കല്പമാണ് യഹൂദന്മാരുടെ വേദം (ക്രിസ്തീയ ബൈബിളിലെ പഴയനിയമം) ഉൾപ്പെടെ മറ്റെല്ലാ മതപാരമ്പര്യങ്ങളിലും പൊതുവെ കാണുന്നത്. എന്നാൽ യേശുക്രിസ്തുവിലൂടെ നമുക്ക് ലഭിച്ച വെളിപാട് അനുസരിച്ച് താഴ്മയും മനുഷ്യസ്നേഹവും ക്രിസ്തീയ ദൈവസങ്കല്പത്തിന്റെ മുഖമുദ്രയാണ്. ക്രിസ്തുവിലൂടെ സ്വയം ശൂന്യമാക്കുന്ന (self-emptying) ദൈവത്തെക്കുറിച്ചാണ് പൗലോസ് അപ്പോസ്തോലൻ ഇവിടെ പറയുന്നത്. ഉന്മയുടെ സമ്പൂർണ്ണതയായ ദൈവത്തിന് ഒന്നുമില്ലാത്ത ശൂന്യാവസ്ഥ സ്വീകരിക്കാമോ എന്നത് നമ്മുടെ സാധാരണ മനുഷ്യയുക്തിക്ക് വഴങ്ങുന്ന ചോദ്യമല്ല. അപ്പോസ്തോലന്റെ തന്നെ ഭാഷയിൽ, യഹൂദന്മാർക്ക് ഇടർച്ചയും യവനന്മാർക്ക് അതായത് ഗ്രീക്കുകാർക്ക്, വിജ്ഞാനികളെന്ന് അഭിമാനിക്കുന്നവർക്ക് വിഡ്ഢിത്വവുമായി തോന്നാവുന്നതാണിത്. എന്നാൽ ഈ അസംബന്ധമാണ് (absurdity) ക്രിസ്തീയ വിശ്വാസത്തിന്റെ ആധാര മാതൃക. The scandal, the foolishness and the absurdity of the cross are fundamental to the gospel of Christ and to Christian life. പരിഹാസ്യവും അസംബന്ധവുമായ ഒന്നിനെ എങ്ങനെ നമുക്ക് മാതൃകയാക്കാം എന്നുള്ളതാണ് പ്രശ്നം. ചില ചെറിയ കാര്യങ്ങൾ ഇതെക്കുറിച്ച് സൂചിപ്പിച്ചുകൊള്ളട്ടെ.

ഒന്നാമതായി, സഭയാകുന്ന സമൂഹത്തോടാണ് അപ്പോസ്തോലൻ ഇത് പറയുന്നത്. റോമൻ ജയിലിൽ കിടന്നു

കൊണ്ട്, ഗ്രീസിലെ (മാസിഡോണിയയിൽ) താൻ സ്ഥാപിച്ച ഫിലിപ്പു സഭയിലേക്കാണ് ഈ കത്ത് എഴുതുന്നത്. യേശുക്രിസ്തുവിന്റെ ശരീരമെന്ന് അദ്ദേഹം വിശേഷിപ്പിക്കുന്ന സഭയ്ക്ക് ക്രിസ്തുവിലുള്ള അതേ ഭാവം തന്നെ ഉണ്ടാകണം; ഏക മനസ്സും ഏക സ്നേഹവും അവയവങ്ങൾ തമ്മിലുള്ള പരസ്പര ആദരവും ഈ ശരീരത്തിന്റെ സ്വഭാവമാണ്.

ഇവിടെ കൂടിയിരിക്കുന്ന മലങ്കര അസോസിയേഷൻ ഒരു ശരീരമാണ് എന്നു നാം ഓർക്കണം. വേദവും കാനോനും മലങ്കരസഭയുടെ പാരമ്പര്യവും അനുസരിച്ച് സഭയുടെ സുന്നഹദോസാണ് ഇവിടെ കൂടിയിരിക്കുന്നത്. അത് പറയാൻ പ്രത്യേക കാരണമുണ്ട്. വിശ്വാസികളുടെയും വൈദികരുടെയും തിരഞ്ഞെടുക്കപ്പെട്ട പ്രതിനിധികളും എല്ലാ മേല്പട്ടക്കാരും സഭാഅദ്ധ്യക്ഷനും ഇവിടെ സന്നിഹിതമാണ്. ഇവരെ എല്ലാം തിരഞ്ഞെടുത്തത് ഇതുപോലെയുള്ള മറ്റൊരു അസോസിയേഷനാണ്. അതുകൊണ്ട് സഭാശരീരത്തിന്റെ അധികാരം വഹിക്കുന്ന ഈ സമിതിയുടെ Synodal Character നാം ഒരിക്കലും വിസ്മരിക്കരുത്. നാം തന്നെ അതിന്റെ വില കുറച്ചു കാണുകയും അരുത്. ഇവിടെ ഞാൻ പറഞ്ഞത് വേദശാസ്ത്രം അനുസരിച്ചും സഭാവിജ്ഞാനീയം അനുസരിച്ചുമുള്ള തത്വമാണ്. അതിന്റെ പ്രായോഗികമായ വശങ്ങൾ എങ്ങനെയാണെന്ന് നമുക്ക് അറിയാം. തത്വത്തിൽ നിന്നും യഥാർത്ഥ അനുഭവത്തിലേക്ക് വരാൻ നാം ബഹുദൂരം സഞ്ചരിക്കേണ്ടതുണ്ട്. ഇത് പള്ളിപ്രതിപുരുഷയോഗമാണ്. ലോകം മുഴുവൻ മാറിക്കഴിഞ്ഞു. നിയമതടസ്സങ്ങൾ ഒന്നുമില്ലെങ്കിലും നമുക്ക് ഇപ്പോഴും ഇത് പുരുഷയോഗം തന്നെയാണ്. മലങ്കര അസോസിയേഷനിൽ പ്രത്യേകമായി പ്രാതിനിധ്യം ലഭിക്കേണ്ട വിഭാഗങ്ങൾ പലതുണ്ട്.

ഉദാഹരണമായി, സഭയിലെ ദളിത് വിഭാഗം (മിഷന്റെ ഫലമായി ഉണ്ടായ സഭാവിശ്വാസികൾ), ഭിന്നശേഷിക്കാരായ വിശ്വാസികൾ, സഭയുടെ ജനസംഖ്യയിൽ പകുതിയിലേറെ വരുന്ന സ്ത്രീകൾ. ഏതാണ്ട് 50 വർഷങ്ങൾക്കുമുമ്പ് ഞങ്ങൾ സെമിനാരിയിൽ വിദ്യാർത്ഥികളായിരിക്കുമ്പോൾ ഒരിക്കൽ പരുമല സെമിനാരിയിൽ വച്ച് കൊച്ചി ഭദ്രാസന അദ്ധ്യക്ഷനായി അന്തരിച്ച യൂഹാനോൻ മാർ സേവേറിയോസ് തിരുമേനിയെ കണ്ടത് ഓർക്കുന്നു. പരുമല പഴയ കെട്ടിടത്തിന്റെ ഒരു മുറിയിൽ ഇരുന്നുകൊണ്ട് കബറിങ്കൽ നിലവിളിച്ച് കരഞ്ഞു പ്രാർത്ഥിക്കുന്ന സാധാരണക്കാരായ സ്ത്രീകളെയും കഴിവിൽ കൂടുതൽ അവർ കാണിക്കുകയും കണ്ടുകൊണ്ട് അദ്ദേഹം ആത്മഗതമായി പറഞ്ഞു, “ഇവിടെ ഒരിക്കൽ സഭയുണ്ടോ?” സാത്വികനും സൗമ്യനുമായ ഒരു നല്ല ഇടയന്റെ ആത്മഗതം. വിദ്യാർത്ഥികളായിരുന്ന ഞങ്ങളത് കേട്ടു. പരുമല കബറിങ്കൽ ചെല്ലുമ്പോഴെല്ലാം ആ സൗമ്യമായ മൊഴി മനസ്സിൽ പ്രതിധ്വനിക്കാറുണ്ട്.

സുന്നഹദോസ് എന്ന വാക്കിന് ‘ഒരുമിച്ച് ഒരു വഴിയെടുക്കുക’ (sun + hodos) എന്നാണർത്ഥം എന്നു നിങ്ങൾക്ക് മിക്കവാറും അറിയാമല്ലോ.

പക്ഷേ വഴികൾ പലതുണ്ട്. തീവ്രവാദങ്ങളുടെ വഴിയുണ്ട്, രാഷ്ട്രീയ അധികാരത്തിന്റെ വഴിയുണ്ട്, ബിസിനസ് സാമ്രാജ്യങ്ങളുടെ വഴിയുണ്ട്, മാഫിയാ സംഘങ്ങളുടെ വഴിയുണ്ട്. എന്നാൽ നമ്മുടെ വഴി വേറെയാണ് എന്ന് കർത്താവ് പഠിപ്പിച്ചു. നിങ്ങൾ ലോകത്തിലെ ഭരണാധികാരികളെപ്പോലെ ആകരുത് എന്ന് വളരെ വ്യക്തമായി തന്റെ അപ്പോസ്തോലന്മാരോട് പറഞ്ഞു. അക്കൂടെ യേശു പറഞ്ഞു, മനുഷ്യപുത്രനായ താൻ ഒരു ശെമ്മാശനാണെന്നും. നിങ്ങൾ തെറ്റിദ്ധരിക്കരുത്. “മനുഷ്യപുത്രൻ ശുശ്രൂഷിക്കപ്പെടുവാനല്ല, ശുശ്രൂഷിപ്പാനും അനേകർക്കുവേണ്ടി തന്റെ ജീവനെ മറുവിലയായി കൊടുപ്പാനുമത്രേ വന്നത്” (മത്തായി 20:28). ഇവിടെ ഉപയോഗിച്ചിരിക്കുന്ന ശുശ്രൂഷിക്കുക എന്ന വാക്കിൽ നിന്നാണ് ഗ്രീക്ക് ഭാഷയിൽ Diakonos (deacon) എന്നും സുറിയാനിയിൽ മ്ശംശോനോ (ശെമ്മാശൻ) എന്ന വാക്കും വന്നത്. “ഞാൻ നിങ്ങളുടെ ഇടയിൽ ശുശ്രൂഷകനെപ്പോലെ ആണ് ഇരിക്കുന്നത്” (ലൂക്കോസ് 22:27) എന്നും കർത്താവ് പറഞ്ഞു. താൻ മഹാപുരോഹിതനാണെന്ന് ഒരിടത്തും ഒരിക്കലും കർത്താവ് പറഞ്ഞില്ല. എബ്രായ ലേഖനകർത്താവ് രൂപകാലങ്കാരമായി പറയുന്നുണ്ട്, കർത്താവ് നമ്മുടെ മഹാപുരോഹിതനാണെന്ന്. ഈ അലങ്കാരപ്രയോഗത്തെ സഭ പിന്നീട് ആക്ഷരികമായി ഏറ്റെടുത്തു. The metaphorical high priesthood of Christ was literally interpreted as a model of a bishop in the Church. മാത്രവുമല്ല, ശെമ്മാശനായ അതായത് ശുശ്രൂഷകനായ യേശുവിനെ നാം ഒട്ടാകെ മറന്നു കളയുകയും ചെയ്തു. റോമൻ - ബിസന്റീയൻ സാമ്രാജ്യത്തിലെ സഭ അങ്ങനെ മേൽപട്ടക്കാർക്ക് രാജകീയ ശൈലിയും കിരീടങ്ങളും വിലയേറിയ മേലങ്കികളും സ്വർണഖചിതമായ കുരിശു മാലകളും രത്നകല്ലുകൾ പതിച്ച സ്ലീബായും മറ്റും സൂഷ്ടിച്ചു. വൈദികശ്രേണിയിൽ പെട്ട ഞങ്ങൾ ശെമ്മാശന്റെ സ്ഥാനം ഒരു ചവിട്ടുപടിയായി മാത്രമാണ് ഇപ്പോൾ ഉപയോഗിക്കുന്നത്. മുകളിലേക്കു കയറാനുള്ള ഒരു താൽക്കാലിക സംവിധാനം. കയറിക്കഴിഞ്ഞാൽ ഞങ്ങൾ ആ പടി തട്ടിക്കളയുന്നു. പക്ഷേ ഒരു പ്രശ്നമുണ്ട്; പിന്നെ ഞങ്ങൾക്ക് താഴോട്ടിറങ്ങാൻ സാധിക്കയില്ല. ശെമ്മാശൻ തോളിലൂടെ ഇടുന്ന സേവനചിഹ്നമായ “ഊറാറാ” (ഗ്രീക്കിൽ Orarion) തന്നെയാണ് വൈദികൻ കഴുത്തിൽ വളച്ചിടുന്ന ഹൈമനിക്ക (stole). അതു തന്നെയാണ് എപ്പിസ്കോപ്പാ കഴുത്തിൽനിന്ന് മുമ്പിലും പുറകിലും

ഇത് പള്ളിപ്രതിപുരുഷയോഗമാണ്. ലോകം മുഴുവൻ മാറിക്കഴിഞ്ഞു. നിയമ തടസ്സങ്ങൾ ഒന്നുമില്ലെങ്കിലും നമുക്ക് ഇപ്പോഴും ഇത് പുരുഷയോഗം തന്നെയാണ്. മലങ്കര അസോസിയേഷനിൽ പ്രത്യേകമായി പ്രാതിനിധ്യം ലഭിക്കേണ്ട വിഭാഗങ്ങൾ പലതുണ്ട്

മായി ഇടുന്ന ബത്രശീൽ/പത്രസീൻ (epitachelion).

രണ്ടാമതായി, ക്രിസ്തുവിന്റെ ശരീരമായ സഭയ്ക്ക് അതിരുകൾ ഉണ്ടോ, ഉണ്ടെങ്കിൽ എവിടെയാണ് അവ എന്ന പഴയ ഒരു ചോദ്യമുണ്ട്. ഇവിടെ വന്നിരിക്കുന്ന നിങ്ങൾക്കെല്ലാവർക്കും വ്യക്തമായ ഉത്തരം ഉണ്ട്. കാരണം, ലോകത്തിൽ പല സ്ഥലത്തുമുള്ള ഇടവകകളെ പ്രതിനിധാനം ചെയ്താണ് നിങ്ങൾ മിക്കവരും വന്നിരിക്കുന്നത്. എവിടെ ഒരു ഇടവക ഉണ്ടോ അവിടെയാണ് സഭയുടെ

അതിർത്തി എന്നു സങ്കല്പിക്കുന്നവർ ഉണ്ടാകാം. എന്നാൽ നമ്മുടെ പഴയ ചോദ്യത്തിന് അത് ഉത്തരമാവുകയില്ല. Canonical territory എന്ന ആശയം റഷ്യൻ സഭ പോലെയുള്ള ചില വലിയ ഓർത്തഡോക്സ് സഭകളിൽ ഉണ്ട്. എന്നാൽ അതൊന്നും ആ പഴയ ചോദ്യത്തിന് ഉത്തരമാവുകയില്ല. തലയായ ക്രിസ്തു എവിടെയൊക്കെ ഉണ്ടോ അവിടെയൊക്കെ ശരീരമായ തന്റെ സഭയുമുണ്ട് എന്ന് നമുക്ക് പൊതുവായി പറയാം. അപ്പോൾ സർവ്വവ്യാപിയും സർവ്വത്തെയും ഉളവാക്കിയവനുമായ ക്രിസ്തു ഉള്ളിടത്തെല്ലാം സഭയുമുണ്ട് എന്നു വരും. പക്ഷേ അങ്ങനെ വരുമ്പോൾ നമ്മുടെ ഭരണഘടനാപരവും കാനോനികവുമായ സങ്കല്പങ്ങൾക്ക് ബുദ്ധിമുട്ട് ഉണ്ടാകും. കാരണം അവ നിർണയിക്കുന്ന അതിരുകൾ മാഞ്ഞു പോവും. മുമ്പ് അച്ചടിച്ചിരുന്ന ഒരു കുർബ്ബാനക്രമത്തിൽ, മാതാവിന്റെ മദ്ധ്യസ്ഥപ്രാർത്ഥനയിൽ “ക്രൈസ്തവകുലത്തിന്റെ രക്ഷകൻ” എന്ന് യേശുക്രിസ്തുവിനെ വിശേഷിപ്പിച്ചിരുന്നത് ഓർക്കുന്നു. അത് ശരിയല്ലല്ലോ എന്നു ചിലർ അറിയിച്ചതുകൊണ്ടാവണം ഇപ്പോളത് മാറ്റി “മനുഷ്യകുലത്തിന്റെ രക്ഷകൻ” എന്നാക്കിയിട്ടുണ്ട്. ദാസരൂപം എടുത്ത് മനുഷ്യനായി ക്രൂശിലെ മരണത്തോളം സ്വയം ശൂന്യനാക്കിയ കർത്താവ് ലോകരക്ഷയ്ക്കു വേണ്ടിയാണ് അങ്ങനെ പ്രവർത്തിച്ചത്. ലോകം അത് സ്വീകരിച്ചാലും ഇല്ലെങ്കിലും ക്രിസ്തു ലോകരക്ഷകനാണ് എന്ന തത്വം നാം ഉപേക്ഷിക്കരുത്.

ക്രിസ്തുവിനെ നമ്മുടെ ചെറിയ വട്ടത്തിൽ ഒതുക്കാനും നമുക്കവകാശമില്ല. ചെറിയവട്ടം നമുക്കു തീർച്ചയായും സുഖപ്രദമായ comfort zone ആണ്. അവിടെ നമുക്ക് നിയന്ത്രണവും അധികാരവും ഏക ഛത്രാധിപത്യവും നിലനിർത്താം. ഇത്തരം വൃത്തങ്ങളെക്കുറിച്ച് പറയുമ്പോൾ സ്വാഭാവികമായും പ്രസിദ്ധ എഴുത്തുകാരൻ J. R. R. Tolkien ന്റെ The Lord of the Rings എന്ന രചനയും മലയാളിയായ അരുന്ധതി റോയിയുടെ God of Small Things- (കൊച്ചുകാര്യങ്ങളുടെ തമ്പുരാൻ) ഉം പലരും ഓർക്കും. ഏതായാലും, ക്രിസ്തീയാർത്ഥത്തിൽ “കൊച്ചുകാര്യങ്ങളുടെ തമ്പുരാൻ” ആവുന്നതിലും നല്ലത് “വലിയ കാര്യങ്ങളുടെ പരിചാരകൻ” ആകുന്നതാണ് എന്നു തോന്നുന്നു. പൗലോസ് സ്ത്രീഹാ പറയുന്നതുപോലെ നാം “ദൈവിക രഹസ്യങ്ങളുടെ പരിചാരകർ”, മഹത്വത്തിന്റെ പരിസേവകർ (Ministers of the Mysteries of God) ആകാനാണ് വിളിക്കപ്പെട്ടിരിക്കുന്നത്. നമ്മുടെ അസോസിയേഷനും മാനേജിംഗ് കമ്മിറ്റിയും വെറും ഭരണസമിതികൾ മാത്രമാകാതെ (അതായത്, തെരഞ്ഞെടുപ്പ്, ജയം, പരാജയം, സ്ഥാനം, പദവി) അവയുടെ ആദ്ധ്യാത്മികവും വേദശാ

സ്ത്രപരവുമായ വിളി സ്വീകരിക്കണമെന്നാണ് വളരെ വിനയത്തോടെ എനിക്കു പറയാനുള്ളത്. സാധാരണ പറയാറുണ്ടല്ലോ, രണ്ടു കൂട്ടം ആളുകളെക്കുറിച്ച്. ഉള്ളവരും, ഇല്ലാത്തവരും. എന്നാൽ മൂന്നാമതൊരു കൂട്ടമുണ്ട്. വേണ്ടാത്തവർ. അങ്ങനെയും ആളുകളുണ്ട് എന്ന് തിരഞ്ഞെടുപ്പിൽ വാശിയോടെ മത്സരിക്കുകയും പങ്കെടുക്കുകയും ചെയ്യുമ്പോൾ നാം ഓർക്കണം.

മൂന്നാമതായി, വലിയ മാറ്റങ്ങൾ സംഭവിക്കുന്ന ഈ കാലത്ത് നമ്മുടെ തനിമയും



വിശുദ്ധ കന്യക മറിയമിനെക്കുറിച്ചുള്ള ദിവ്യസ്മരണകളാൽ ദീപ്തമാണ് ആഗസ്റ്റ് - സെപ്റ്റംബർ മാസങ്ങൾ. ഓർത്തഡോക്സ് വിശ്വാസികൾ ഇപ്പോൾ പതിനഞ്ചുനോമ്പിനു പിന്നാലെ എട്ടു നോമ്പും അനുഷ്ഠാനങ്ങളോടെ ആചരിച്ച് മാതാവിന്റെ മദ്ധ്യസ്ഥത തേടുന്നു. മനുഷ്യവംശത്തിന്റെ രക്ഷക്കായി സ്വപുത്രനെ ഭൂമിയിൽ മനുഷ്യനായവ തരിക്കുവാൻ ദൈവം അയച്ചപ്പോൾ ഈ രക്ഷാകര പദ്ധതിയിൽ മനുഷ്യപക്ഷത്തു നിന്നു ദൈവം തെരഞ്ഞെടുത്ത വ്യക്തിയാണ് വിശുദ്ധ മറിയം. അനുസരിക്കാത്ത സ്ത്രീയിലൂടെ മനുഷ്യകുലത്തിനു നഷ്ടപ്പെട്ട സ്വർഗ്ഗീയാനുഭവങ്ങൾ അനുസരിക്കുന്ന സ്ത്രീയിലൂടെ മനുഷ്യനു തിരിച്ചു നൽകുവാനുള്ള പദ്ധതി ദൈവം നടപ്പിലാക്കിയതോടെ സ്ത്രീയുടെ മേൽ നിലപതിച്ചിരുന്ന ശാപവചനങ്ങൾക്കു പ്രസക്തി ഇല്ലാതായി. ശാപമോക്ഷം ലഭിച്ചവളും കൃപലഭിച്ചവളുമായ സ്ത്രീയാണ് ഇന്ന് ഭൂമിയിലുള്ളത്. ഈ ശാപവിമോചനം ലോകം തിരിച്ചറിയണം എന്നതുകൊണ്ടാവാമല്ലോ

സ്വത്വവും (identity) എങ്ങനെ നില നിർത്താം എന്ന ചോദ്യമുണ്ട്. സ്വയം വെറുമയാക്കിയ ക്രിസ്തുവിന്റെ കുരിശിൽ നമുക്കാശ്രയിക്കാമോ? നമ്മുടെ ഒരു പ്രാർത്ഥനയിൽ “സ്ലീബായുടെ ഉൾപ്രകാശം” (The inner light of the Cross) എന്നൊരു മനോഹരമായ പ്രയോഗം കണ്ടു. കുരിശിന്റെ ഉള്ളിൽ, എല്ലാ അപമാനത്തിനും നിന്ദയ്ക്കും അതീതമായി സൗമ്യവും സൗഖ്യദായകവുമായ പ്രകാശമുണ്ട്. അത് തിരിച്ചറിയാതെ, “കുത്തിമുറിക്കും ശത്രുക്കളെ നിന്നാൽ ഞങ്ങൾ” എന്ന് ആലങ്കാരികമായിട്ടാണെങ്കിലും നാം പാടിത്തകർക്കുന്നുണ്ട്. ഒരിക്കൽ പ. മാത്യൂസ് ദിതീയൻ ബാവാ അർമ്മീനിയക്കു പോയപ്പോൾ സിറീസ്സർലണ്ടിൽ സുറിക്ക് എയർ പോർട്ടിൽ വച്ച് അദ്ദേഹത്തിന്റെ കൈയിലിരുന്ന സ്ലീബാ സെക്യൂരിറ്റിക്കാർ വാങ്ങിച്ചു വച്ചിട്ടാണ് വിമാനത്തിൽ കയറ്റിയത്. അർമ്മീനിയയിൽ ചെന്നപ്പോഴാണ് തിരിച്ചുകൊടുത്തത്. ആരും കണ്ടാൽ

**താൻ മഹാപുരോഹിതനാണെന്ന് ഒരിക്കലും കർത്താവ് പറഞ്ഞില്ല. കർത്താവ് നമ്മുടെ മഹാപുരോഹിതനാണെന്ന് എബ്രായ ലേഖന കർത്താവ് രൂപകാലങ്കാരമായി പറയുന്നുണ്ട്. ഈ അലങ്കാരപ്രയോഗത്തെ സഭ പിന്നീട് ആക്ഷരികമായി ഏറ്റെടുത്തു. മാത്രവുമല്ല, ശെമ്മാശ്ശനായ അതായത് ശുശ്രൂഷകനായ യേശുവിനെ നാം ഒട്ടാക്കെ മറന്നു കളയുകയും ചെയ്തു.**

വണങ്ങിപ്പോകുന്ന സമാദരണീയനായ ആ വയോധിക പിതാവിനെ പ്രത്യേക ക്യാബിനിൽ കൊണ്ടുപോയി വേഷമഴിച്ചു പരിശോധിച്ചു. ഞങ്ങളെയൊന്നും പരിശോധിച്ചിട്ടില്ല. ബിൻ ലാദനെ അമേരിക്ക അന്വേഷിച്ചുകൊണ്ടിരുന്ന സമയമായിരുന്നു അത്. “സ്ലീബാ അവർ പിടിച്ചുവെച്ചല്ലോ അച്ചാ” എന്ന് ബാവാ കുറെ ദുഃഖത്തോടെ പറഞ്ഞു. നല്ല sense of humour ഉള്ള ആളാണ് തിരുമേനി എന്നറിയാമായിരുന്നതുകൊണ്ട്, ഞാൻ പറഞ്ഞു: തിരുമേനിയുടെ കൈയിൽ ആയുധമാണെന്ന് അവർ കരുതിക്കാണും. നമ്മളും പാടുന്നുണ്ടല്ലോ “സ്ലീബാ ആയുധമാണെന്ന്.” ബാവാ തിരുമേനി എല്ലാം മറന്ന് ഹൃദ്യമായി ചിരിച്ചത് സന്തോഷത്തോടെ ഓർക്കുന്നു. ഡിജിറ്റൽ യുഗത്തിൽ ഇപ്പോൾ നടക്കുന്ന മാറ്റങ്ങൾ പശ്ചാതീതിയിൽ കണക്കുകൂട്ടാവുന്ന Arithmetic progression, Geometric progression ഒന്നുമല്ല. Quantum Leap ആണ്. വളരെ പെട്ടെന്ന് ആകസ്മികമായി ഉണ്ടാകുന്ന മാറ്റങ്ങൾ മുൻകൂട്ടി നമുക്കറിയാൻ മാർഗ്ഗമില്ല. ഇപ്പോൾ ചിലതൊക്കെ പ്രധാനമെന്ന് നാം കരുതുകയും പടവെട്ടി നേടുകയും ചെയ്യും. അടുത്ത

രക്ഷാപദ്ധതിയിൽ പുരുഷപങ്കാളിത്തം അപ്രധാനമായത്. ഓർത്തഡോക്സ് സഭകൾ വിശുദ്ധ യൗസേഫ് പിതാവിന് അധികം പ്രാധാന്യം കല്പിക്കാത്തതും അതുകൊണ്ടാവാണം.

ആദിമകാലത്ത് സഭയ്ക്ക് അടിസ്ഥാനമിട്ടവളുടെ കൂട്ടത്തിൽ യേശുവിന്റെ അമ്മ മറിയവും ഉണ്ടായിരുന്നതായി അപ്പോസ്തോല പ്രവൃത്തികൾ അദ്ധ്യായം തന്നെ വ്യക്തമാക്കിയിരിക്കുന്നു. ആദിമസഭയിൽ മാതാവിനുണ്ടായിരുന്ന പ്രാധാന്യവും ഓർത്തഡോക്സ് സഭ അംഗീകരിക്കുന്നുണ്ട്.

മാതാവിന് അർഹിക്കുന്ന പ്രാധാന്യം കല്പിക്കുന്ന സഭ, പക്ഷേ മാതാവ് പ്രതിനിധാനം ചെയ്യുന്ന സ്ത്രീ സമൂഹത്തെ ഇപ്പോഴും മുഖ്യധാരയിൽ നിന്ന് അകറ്റി നിർത്തുവാനാഗ്രഹിക്കുന്നത് എന്തുകൊണ്ടാണ്?

അടുത്ത കാലത്ത് സ്ത്രീകൾക്ക് വോട്ടവകാശവും ഇടവക തലത്തിൽ ഭരണസമിതിയിൽ അംഗത്വ പങ്കാളിത്തവും നൽകുവാൻ അവസരവും നൽകിയിട്ടുണ്ടെങ്കിലും അത് സ്ത്രീകളെ മുഖ്യധാരയിലെത്തിക്കുവാൻ പര്യാപ്തമായിട്ടില്ല.

നിമിഷം അതെല്ലാം, ഒരു തകിടം മറിയലിലൂടെ അർത്ഥരഹിതമാകാം. Anthropocene യുഗം എന്നു വിളിക്കപ്പെടുന്ന നമ്മുടെ കാലയളവ് മനുഷ്യരുടെ വിവിധ പ്രവർത്തനങ്ങൾ മൂലം, ഭൂമിയ്ക്കും കാലാവസ്ഥയ്ക്കും ആവാസ വ്യവസ്ഥയ്ക്കും ഉണ്ടായ കനത്ത ആഘാതം തിരിച്ചറിയുന്ന കാലഘട്ടമാണ്. Excessively greedy human activity has now brought irreparable damage to our climate, eco systems and mother earth. മനുഷ്യൻ സൃഷ്ടിച്ച കെട്ടിടങ്ങളും, വാഹനങ്ങളും, റോഡുകളും, ഫാക്ടറികളും, പാലങ്ങളും എല്ലാം ചേർന്നാൽ, അവയുടെ ആകെ ഭാരം ഭൂമിയിലുള്ള എല്ലാ ജീവജാലങ്ങളും ചേരുന്ന biomass നേക്കാൾ കൂടുതലാണെന്ന് ഇപ്പോൾ കണ്ടെത്തിയിരിക്കുന്നു. Human civilizational construction mass now exceeds the biomass. അപ്പോൾ നമ്മൾ ഇനി എത്ര മരങ്ങൾ നട്ടാലും, ഭൗമശാസ്ത്രപരമായി നാം നാശത്തിലേക്ക്, ഈ ഭൂമി

യിലെ ജീവന്റെ അവസാനത്തിലേക്ക് അടുക്കുകയാണ്. It seems we have crossed the point of no return.

Artificial Intelligence, Quantum computing, Virtual Reality എന്നിവയെല്ലാം ചേർന്ന് സൃഷ്ടിക്കുന്ന പുതിയ ലോകം ഇനിമേൽ നമ്മുടെ കാനോനുകൾക്കും ഭരണഘടനയ്ക്കും ഉള്ളിൽ നിൽക്കുമോ എന്നു സംശയമാണ്. അതെല്ലാം കൂടി സൃഷ്ടിക്കുന്ന ഭാവിലോകത്തെക്കുറിച്ച് നമുക്കു വലിയ നിശ്ചയമൊന്നുമില്ല.

പക്ഷേ ഒരു കാര്യം നിശ്ചയമാണ്. എല്ലാ മനുഷ്യരും സ്നേഹത്തിന്റെ സ്പർശനവും കരുണയുടെ ആർദ്രതയും എപ്പോഴും എവിടെയും സ്വീകരിക്കും. സ്ലീബായുടെ ഉൾപ്രകാശം അവിടെ നമ്മെ വഴിനടത്തും.

നാലാമതായി, ഒരു പുതിയ ആരംഭം കുറിക്കാനാണ് നാം വിളിക്കപ്പെട്ടിരിക്കുന്നത്. നാം കുറെ താമസിച്ചുപോയി. ദുഃഖവെള്ളിയാഴ്ച ഒരു പ്രുമിയോൻ പ്രാർത്ഥനയിൽ കർത്താവിന്റെ കുരിശു മരണത്തെക്കുറിച്ച് ഒരിടത്തു പ്രതീകാത്മകമായി പറയുന്നു, “അവൻ നമ്മുടെ സ്വഭാവത്തിന്റെ പശ്ചിമഭാഗത്തേക്ക് വാഹനമിറങ്ങി” എന്ന്. സെമിനാരി

# കൃപ ലഭിച്ചവരായ സ്ത്രീകൾ

ഡോ. ജോസ് പാറക്കടവിൽ

ഏറ്റവും വലിയ മതപാർലമെന്റിൽ സ്ത്രീയുടെ പങ്കാളിത്തം ഉണ്ടായിരിക്കട്ടെ. മാനേജിംഗ് കമ്മിറ്റിയിലേക്ക് നാമ നിർദ്ദേശം ചെയ്യപ്പെടുന്നവരുടെ കൂട്ടത്തിലെങ്കിലും സ്ത്രീയെ ഉൾപ്പെടുത്തണം എന്ന് ആർക്കും തോന്നിയിട്ടില്ല.

സഭയുടെ വിശ്വാസാചാരങ്ങൾ തെറ്റാതെ അനുഷ്ഠിക്കുന്നതും തലമുറകളിലേക്ക് പകർന്നുകൊടുക്കുന്നതും സ്ത്രീകളാണെന്ന വസ്തുത നാം സൗകര്യപൂർവ്വം വിസ്മരിക്കുന്നു. കോവിഡ് കാലത്തു പോലും ആരാധനയിൽ കൂടുതൽ പങ്കാളിത്തമുണ്ടായത് സ്ത്രീകളുടെ ഭാഗത്തു നിന്നാണ്. സ്ത്രീകളുടെ കണ്ണീരുപുരണ്ടു പണമാണ് ഭണ്ഡാരങ്ങളെ നിറയ്ക്കുന്നത്.

പ്രസംഗ പീഠങ്ങളിൽ നിന്ന് സ്ത്രീക്ക് ഒരിക്കലും പ്രശംസയോ അഭിനന്ദനമോ കേൾക്കാനാവില്ല. മരിച്ച് പുച്ഛവും പരിഹാസവും മാത്രം. പ്രസംഗത്തിനു കൊഴുപ്പു കൂട്ടുവാൻ പ്രയോഗിക്കുന്ന ഫലിതങ്ങളി

ലധികവും സ്ത്രീകൾക്കു നേരെയുള്ള ഒളിമ്പ്യകളാണ്. പഴങ്കഥകളായി മാറിയ അമ്മാവിയമ്മ പോരും നാത്തൂൻ പോരും ഇപ്പോഴും പല സുവിശേഷ പ്രസംഗകർക്കും താല്പര്യമുള്ള വിഷയങ്ങളാണ്.

സമൂഹത്തിന്റെ സമസ്തമേഖലകളിലും സ്ത്രീയെ പുരുഷനൊപ്പം കരുതുവാനും അംഗീകരിക്കുവാനുമുള്ള ശ്രമങ്ങൾ നടക്കുമ്പോൾ നമ്മുടെ സഭ സ്ത്രീയെ ആദരിക്കുവാൻ മടിച്ചു നിൽക്കുന്നു. “ശിശുവിനെ എടുത്തുകൊണ്ട് നില്ക്കുന്ന ഓരോ അമ്മയിലും വിശുദ്ധ ദൈവമാതാവിന്റെ വിദൂരരായ വീണു കിടക്കുന്നു” എന്ന് മൂന്ന് പതിറ്റാണ്ട് മുമ്പ് മലയാള നിരൂപകരിൽ അഗ്രഗണ്യനായ കെ.പി. അപ്പൻ എഴുതിയത് നമ്മുടെ കണ്ണു തുറപ്പിക്കുവാൻ പര്യാപ്തമായില്ല. എന്നാണിനി നമ്മുടെ കണ്ണു തുറക്കുക?

യിൽ പഠിക്കുന്ന കാലത്ത് അത് ഒന്നും മനസ്സിലായില്ല. പശ്ചിമ ദിക്ക് അസ്തമയത്തിന്റെ ദിക്കാണ്, മരണത്തിന്റെ. ഇരുട്ടിന്റെ ദിക്കാണ്. അസ്തമയ ബിന്ദുവിൽ നമുക്കാരംഭിക്കാം. സന്ധ്യയായി, ഉഷസ്സുമായി, ഒന്നാം ദിവസം എന്ന് ഉൽപ്പത്തി പുസ്തകം. നെയ്ത്തുകാരുടെയും കുശവന്മാരുടെയും ജോലി നാം ഏറ്റെടുക്കണം. മനുഷ്യ സംസ്കാരത്തിലെ അതിപുരാതന ആദിമഹാ വൃത്തികളാണവ. കീറിപ്പോയ അങ്കിയെ തുന്നിച്ചേർക്കാം. ഉടഞ്ഞുപോയ ഹൃദയങ്ങളെ വീണ്ടും മെനഞ്ഞെടുക്കാം. കർത്താവായ യേശുവിന്റെ അങ്കി അടിമുതൽ മേൽവരെ തയ്യലില്ലാത്തതായിരുന്നു. യേശു ആരാണെന്ന് അറിവില്ലാത്ത, വെറും പര്യവേഷണരായ റോമൻ പട്ടാളക്കാർപോലും അത് ആദരപൂർവ്വം, കീറാതെ സൂക്ഷിച്ചു. തയ്യലില്ലാത്ത ഈ അങ്കി സഭയുടെ ഐക്യത്തിന്റെ പ്രതീകമായി സഭാപിതാക്കന്മാർ ആദിമുതലേ വ്യാഖ്യാനിച്ചു. സഭയുടെ ഐക്യം തകർക്കുന്നവർ ക്രിസ്തുവിന്റെ ശരീരത്തെയും ആയിരം പതിനായിരം മനുഷ്യഹൃദയങ്ങളെയുമാണ് വലിച്ചുകീറുന്നത്. അവരുടെ നിലവിളി നമ്മുടെ കോട്ടകൊത്തളങ്ങളെ തകർക്കും. അതുകൊണ്ട് നാം താഴ്മയോടെ, വളരെ താമസിച്ചുപോയെങ്കിലും ഈ അസ്തമയ ബിന്ദുവിൽ നിന്നുകൊണ്ട്, നെയ്തും മെനഞ്ഞും പുതിയ പ്രഭാതത്തിനായി കാത്തിരിക്കാം. തെക്കേ അമേരിക്കൻ ഭൂഖണ്ഡത്തിന്റെ തെക്കേ അറ്റത്തു ജനിച്ച ഒരു മനുഷ്യൻ, എഴുന്നേറ്റ് നടക്കാൻ വയ്യാത്ത ഒരു വൃദ്ധ പുരോഹിതൻ, വടക്കേ അമേരിക്കയുടെ വടക്കേ അറ്റത്ത് എത്തി ആദിവാസികളോട് തന്റെ പൂർവ്വികരായ പുരോഹിതരുടെയും പാപ്പാമാരുടെയും ക്രൂരതകൾക്ക് ക്ഷമ ചോദിച്ചു. മഹാനായ ഫ്രാൻസിസ് പാപ്പായുടെ കാര്യമാണ് പറയുന്നത്. പത്രോസിന്റെ സിംഹാസനത്തിൽ ഇരിക്കുന്ന പാപ്പായ്ക്ക് (ചില വ്യവസ്ഥകളോടെ) തെറ്റാവാമുണ്ടെന്ന് (Infallibility) പഠിപ്പിക്കുന്ന റോമൻ കത്തോലിക്കാ സഭയുടെ അദ്ധ്യക്ഷനാണ് അദ്ദേഹം. അദ്ദേഹം തന്റെ സഭയുടെ പല കാനോനുകളും പ്രോട്ടോക്കോളുകളും ലംഘിച്ചു. പക്ഷേ ക്രിസ്തുവിന്റെ സുവിശേഷത്തിന്റെ വഴി കണ്ടെത്താനായിരുന്നു അത്. പൗലോസ് മാർ ഗ്രീഗോറിയോസ് തിരുമേനി പഠിപ്പിക്കുമ്പോൾ പറയുമായിരുന്നു, “God alone is infallible.” No human being, no synod nor any church head is granted the gift of infallibility. ലോകത്തിൽ യാതൊരു മനുഷ്യനോ, സുന്നഹദോസിനോ, സഭാ മേലദ്ധ്യക്ഷനോ തെറ്റാവാൻ അല്ലെങ്കിൽ അപ്രമാദിത്വം ഇല്ല. അതുകൊണ്ട് നാം ഒരുമിച്ചു നിൽക്കുകയും പര

സ്പരം ആലോചന നടത്തുകയും പരസ്പരം തിരുത്തുകയും അഭിപ്രായ സമന്വയത്തോടെ ഒരേ വഴി എടുക്കുകയും ചെയ്യണം. അതാണ് സുന്നഹദോസ് എന്ന ശൈലി. അതുകൊണ്ട് ക്ഷമ പറയേണ്ടിടത്ത് നാം ക്ഷമ പറയണം. നമ്മുടെ തെറ്റ് തിരുത്തേണ്ടിടത്ത് നാം തെറ്റു തിരുത്തണം. ഡോ. സുകുമാർ അഴീക്കോട് പറയാറുണ്ടായിരുന്നു, സംസ്കൃതത്തിൽ ‘സഹ’ എന്ന ഉപസർഗ്ഗം അതീവ ശക്തിയുള്ളതാണെന്ന് (sun അല്ലെങ്കിൽ syn എന്ന് ഗ്രീക്കു ഭാഷയിൽ ഉപയോഗിക്കുന്ന ഉപസർഗ്ഗം അതു തന്നെയാണ്. ഉദാഹരണം synod). കറോപനിഷത്തിലെ പ്രസിദ്ധമായ ശാന്തിമന്ത്രം സഹഭാവത്തിന്റെ ശക്തി വെളിപ്പെടുത്തുന്നു. ഗുരുവും ശിഷ്യന്മാരും ഒരുമിച്ച് എന്നും ചൊല്ലേണ്ട ശാന്തിമന്ത്രമാണത്. സഹനാവതു സഹനൗ ഭൂനക്തു സഹവീര്യം കരവാവഹൈ തേജസ്വീനാവധീതമസ്തു മാ വിദിഷാവഹൈ നാം ഒരുമിച്ച് സംരക്ഷിക്കപ്പെടട്ടെ. നാം ഒരുമിച്ച് ഭക്ഷിച്ച് പോഷണം പ്രാപിക്കട്ടെ. നാം ഒരുമിച്ച് വീര്യം നേടി പ്രവർത്തിക്കട്ടെ. നാം ഒരുമിച്ച് വിദ്യയുടെ തേജസ്സാർജ്ജിക്കട്ടെ. നാം പരസ്പരം ദേഷിക്കാതിരിക്കട്ടെ. നമുക്ക് പൗലോസ് അപ്പോസ്തോലനിലേക്ക് തിരിച്ചുചെന്ന് അവസാനിപ്പിക്കാം. “നാം ഏകമനസ്സുള്ളവരായി ഏകസ്നേഹം പുണ്ട് ഐകമത്യപ്പെട്ട്, ക്രിസ്തുയേശുവിലുള്ള അതേ ഭാവം തന്നെ” കൈവരിക്കാം. ●

<p>പരമ്പരയ്ക്കു നൽകുവാൻ ആഗ്രഹിക്കുന്നവർ ബന്ധപ്പെടുക. ഡോ. അലക്സ് ഫിലിപ്പ് (ട്രഷററർ) ഫോൺ : 9447252120</p>
<p><b>ദ ഗുഡ് ഷെപ്പേർഡ് ബുള്ളറ്റിൻ പ്രതാധിപസമിതി</b></p> <p><u>ചീഫ് എഡിറ്റർ</u> പ്രൊഫ. പി.എ. ഉമ്മൻ</p> <p><u>എഡിറ്റോറിയൽ അഡ്വൈസർ</u> പ്രൊഫ. ഡോ.ജോസ് പാറക്കടവിൽ</p> <p><u>പ്രിന്റർ &amp; പബ്ലിഷർ</u> ശ്രീ. ഷാജൻ മാത്യു</p> <p><u>അംഗങ്ങൾ</u> ഡോ. തോമസ് മണ്ണിൽ ഡോ. അലക്സ് ഫിലിപ്പ് ശ്രീ. കുര്യൻ സി. ഐസക് ശ്രീ. രജോയി എം. രാജൻ</p> <p>ഫോൺ : 9447097422 Email : smathewkattapuram@gmail.com FOR PRIVATE CIRCULATION ONLY</p>